

॥ ఓం నమో వేదాంతే ॥

02.04.2024 మంగళవారం (264వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

పుష్పమాలానుషక్తాయ పుష్పహాసాయకుర్మహే ।
పుష్పంహృదర్పయిత్వాతు శ్రీనివాసాయతేనమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాదృత వరార్భక నిశ్చయాధ్యాం ।
తారాపథ ధ్రువపదాప్తి విధానయుక్తాం ।
మిత్రాసుతాప్తసుతకీర సుభాషితాధ్యాం ।
గాథామిమాంశృణుత భాగవతా తిరక్తాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎస్.ఎన్. మారుతి గార్లచే...

శ్రీమద్భాగవతం

చతుర్థస్కంధః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే అష్టమో_ధ్యాయః

పద్భ్యాం నఖమణిశ్రేణ్యా విలసద్భ్యాం సమర్చతాం

హృత్పద్మకర్ణికాధిష్ఠ్యమాక్రమ్యాత్మన్యవస్థితం

॥ 4-8-50 ॥

స్మయమానమభిధ్యాయేత్సానురాగావలోకనం

నియతేనైకభూతేన మనసా వరదర్షభం

॥ 4-8-51 ॥

ఏవం భగవతో రూపం సుభద్రం ధ్యాయతో మనః

నిర్భ్రత్యా పరయా తూర్ణం సంపన్నం న నివర్తతే

॥ 4-8-52 ॥

జప్యశ్చ పరమో గుహ్యః శ్రూయతాం మే నృపాత్మజ

యం సప్తరాత్రం ప్రపఠన్ పుమాన్ పశ్యతి ఖేచరాన్

॥ 4-8-53 ॥

ఓం నమో భగవతే వాసుదేవాయ

మంత్రేణానేన దేవస్య కుర్యాద్ద్రవ్యమయీం బుధః

సపర్యాం వివిధైర్ద్రవ్యైర్దేశకాలవిభాగవితే

॥ 4-8-54 ॥

సలిలైః శుచిభిర్మాల్వైర్వన్వైర్మూలఫలాదిభిః

శస్తాంకురాంశుకైశ్చార్చేత్తులస్యా ప్రియయా ప్రభుం

॥ 4-8-55 ॥

లబ్ధ్యా ద్రవ్యమయీమర్చాం క్షిత్వంబ్వాదిషు వార్చయేత్

ఆభృతాత్మా మునిః శాంతో యతవ్మాతవన్యభుక్

॥ 4-8-56 ॥

స్వేచ్ఛావతారచరితైరచింత్యనిజమాయయా

కరిష్యత్యుత్తమశ్లోకస్తద్ధ్యాయేద్ధుదయంగమం

॥ 4-8-57 ॥

పరిచర్యా భగవతో యావత్యః పూర్వసేవితాః

తా మంత్రహృదయేనైవ ప్రయుంజ్యాన్మంత్రమూర్తయే

॥ 4-8-58 ॥

వీవం కాయేన మనసా వచసా చ మనోగతం

పరిచర్యమాణో భగవాన్ భక్తిమత్పరిచర్యయా

॥ 4-8-59 ॥

పుంసామమాయినాం సమ్యగ్భజతాం భావవర్ధనః

శ్రేయో దిశత్యభిమతం యద్ధర్మాదిషు దేహినాం

॥ 4-8-60 ॥

విరక్తశ్చేంద్రియరతౌ భక్తియోగేన భూయసా

తం నిరంతరభావేన భజేతాద్ధా విముక్తయే

॥ 4-8-61 ॥

ఇత్యుక్తస్తం పరిక్రమ్య ప్రణమ్య చ నృపార్భకః

యయౌ మధువనం పుణ్యం హరేశ్చరణచర్చితం

॥ 4-8-62 ॥

తపోవనం గతే తస్మిన్ ప్రవిష్టోఽన్తఃపురం మునిః

అర్హితార్హణకో రాజ్ఞా సుఖాసీన ఉవాచ తం

॥ 4-8-63 ॥

నారద ఉవాచ

రాజన్ కిం ధ్యాయసే దీర్ఘం ముఖేన పరిశుష్యతా

కిం వా న రిష్యతే కామో ధర్మో వార్ధేన సంయుతః

॥ 4-8-64 ॥

రాజోవాచ

సుతో మే బాలకో బ్రహ్మాన్ స్రైణేనాకరుణాత్మనా

నిర్వాసితః పంచవర్షః సహ మాత్రా మహాన్ కవిః

॥ 4-8-65 ॥

అప్యనాథం వనే బ్రహ్మాన్ మా స్మాదంత్యర్భకం వృకాః

శ్రాంతం శయానం క్షుధితం పరిమ్లానముఖాంబుజం

॥ 4-8-66 ॥

అహో మే బత దౌరాత్మ్యం స్త్రీజితస్యోపధారయ

యోం ప్రేమ్ణాఽరురుక్షంతం నాభ్యనందమసత్తమః

॥ 4-8-67 ॥

నారద ఉవాచ

మా మా శుచః స్వతనయం దేవగుప్తం విశాంపతే

తత్రభావమవిజ్ఞాయ ప్రావృంక్తే యద్యశో జగత్

॥ 4-8-68 ॥

సుదుష్కరం కర్మ కృత్వా లోకపాలైరపి ప్రభుః

ఏష్యత్యచిరతో రాజన్ యశో విపులయంస్తవ

॥ 4-8-69 ॥

మైత్రేయ ఉవాచ

ఇతి దేవర్షిణా ప్రోక్తం విశ్రుత్య జగతీపతిః

రాజలక్ష్మీమనాదృత్య పుత్రమేవాన్వచింతయత్

॥ 4-8-70 ॥

తత్రాభిషిక్తః ప్రయతస్తాముపోష్య విభావరీం

సమాహితః పర్యచరదృష్ట్యాదేశేన పూరుషం

॥ 4-8-71 ॥

త్రిరాత్రాంతే త్రిరాత్రాంతే కపిత్థబదరాశనః

ఆత్మవృత్త్యనుసారేణ మాసం నిన్యేర్చయన్ హరిం

॥ 4-8-72 ॥

ద్వితీయం చ తథా మాసం షష్ఠే షష్ఠేర్భుకో దినే

తృణపర్ణాదిభిః శీర్ఘైః కృతాన్నోర్భృచ్చయద్విభుం

॥ 4-8-73 ॥

తృతీయం చానయన్మాసం నవమే నవమేహని

అబ్బుక్ష ఉత్తమశ్లోకముపాధావత్సమాధినా

॥ 4-8-74 ॥

చతుర్థమపి వై మాసం ద్వాదశే ద్వాదశేహని

వాయుభక్షో జితశ్వాసో ధ్యాయన్ దేవమధారయత్

॥ 4-8-75 ॥

పంచమే మాస్యనుప్రాప్తే జితశ్వాసో నృపాత్మజః

ధ్యాయన్ బ్రహ్మ పదైకేన తస్థా స్థాణురివాచలః

॥ 4-8-76 ॥

సర్వతో మన ఆకృప్య హృది భూతేంద్రియాశయం

ధ్యాయన్ భగవతో రూపం నాద్రాక్షీత్కించనాపరం

॥ 4-8-77 ॥

ఆధారం మహదాదీనాం ప్రధానపురుషేశ్వరం

బ్రహ్మ ధారయమాణస్య త్రయో లోకాశ్చకంపిరే

॥ 4-8-78 ॥

యదైకపాదేన స పార్థివార్భక
స్తస్థా తదంగుష్ఠనిపీడితా మహీ
ననామ తత్రార్థమిభేంద్రధిష్ఠితా
తరీవ సవ్యేతరతః పదే పదే

॥ 4-8-79 ॥

తస్మిన్నభిధ్యాయతి విశ్వమాత్మనో
ద్వారం నిరుధ్యాసుమనన్యయా ధియా
లోకా నిరుచ్ఛ్వాసనిపీడితా భృశం
సలోకపాలాః శరణం యయుర్హరిం

॥ 4-8-80 ॥

దేవా ఊచుః

నైవం విదామో భగవన్ ప్రాణరోధం
చరాచరస్యాఖిలసత్త్వధామ్నః
విధేహి తన్నో వృజినాద్విమోక్షం
ప్రాప్తా వయం త్వాం శరణం శరణ్యం

॥ 4-8-81 ॥

శ్రీభగవానువాచ

మా భైష్ట బాలం తపసో దురత్యయా
న్నివర్తయిష్యే ప్రతియాత స్వధామ

యతో హి వః ప్రాణనిరోధ ఆసీ
దౌత్తానపాదిర్మయి సంగతాత్మా

॥ 4-8-82 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే అష్టమోఽధ్యాయః

॥ అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽసు

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥
